

**EŻAMIJIET ANNWALI TAL-LIĊEJ 2007**  
Taqsima ta' I-Assessjar Edukattiv – Diviżjoni ta' I-Edukazzjoni

**IR-RABA' KLASSI**

**MALTI**

**HIN : Saghtejn**

Isem : \_\_\_\_\_

Klassi : \_\_\_\_\_

**ISTRUZZJONIJIET LILL-ISTUDENTI:**

1. Wieġeb il-mistoqsijiet kollha kif mitlub/a.
2. Ortografija, punteġġjatura, sintassi, ideat u preżentazzjoni tajbin jgħinuk biex tikseb riżultat aħjar.

**GHALL-UŻU TA' L-GHALLIEMA:**

**SKEMA TA' MARKI**

Mistoqsija	A	B	Ċ	D	E	F	Ġ	TOTAL
Marki	10	20	4	8	8	30	20	100
Marki ta' I-istudent/a								

**KUMMENTI**

---

---

---

---

---

---

---

## Ejjew inżidu l-imħabba



Għall-kurzita` għamilt tfittxija fl-internet bil-kelma *youths* u f'ħakka t'għajn giet quddiem lista ta' 'l fuq minn 29,800,000 sit elettroniku li b'xi mod hu assoċjat maż-żgħażaġh jew li fih hemm din il-kelma. Sib t siti dwar kulma l-moħħ jista' jimmaġina: aħbarijiet, sports, alkoħol, droga, reliġjon, romantiċiżmu, sess, studju, karrieri, volontarjat, sbuħija, saħħa, eċċ. (par.1)

Minn kollox sib t. Taħlita shiħa. U minflok għenitni biex forsi nifhem xi haġa iżjed dwar iż-żgħażaġh u naqsamha magħkom, din l-imbierka tfittxija iżjed hawditni! Għalaqt u tlaqt.... (par.2)

Xi ftit jew wisq, u b'xi mod jew ieħor, bilfors li dawn is-siti kollha fihom xi ftit tal-verita`. Fi kliem ieħor, is-siti kollha jirriflettu xi qagħda jew oħra fil-ħajja reali taż-żgħażaġh. Iżda wara ftit tal-ħsieb indunajt li f'dawn is-siti kollha, jew aħjar daw k li dħalt fihom jien, hemm xi haġa komuni – it-tfittxija għall-kuntentizza, jew aħjar għas-*self-fulfillment*, kif inħobbu nsemmu u nenfasizzaw illum il-ġurnata. Kulhadd bil-mod tiegħu, kif jaf hu jew kultant kif jurihulu haddieħor. Min ifittex il-kuntentizza billi jagħmel il-volontarjat, min billi jkollu l-isbaħ tfajla/ġuvni, min bl-isports, min bid-droga, eċċ. Xi kultant taħlita ta' dawn ukoll. (par.3)

F'dawn is-siti kollha ninnutaw li ċ-ċentru ta' dan kollu hu l-*jien*. "Irrid nagħmel dan biex inħossni aħjar.."; "Dan ix-xoġħol jagħmilni kuntent..."; "Bix-xorb ninsa kollox...". Faċli nindunaw li aħna ż-żgħażaġh egoisti f'dan ir-rigward. Irridu l-kuntentizza tagħna, min bil-mużika, min bis-sess, eċċ. (par.4)

Nagħmlu x'nagħmlu, sakemm iċ-ċentru ta' ħajjitna jibqa' l-*jien*, jew il-kuntentizza tiegħi, allura nemmen li m'aħna ser naslu qatt. X'taħsbu li kieku kellna, aħna ż-żgħażaġh kollha, niffukaw għal ġurnata waħda biss fuq il-kuntentizza ta' haddieħor? Nistgħu naħsbu fil-ħbieb tagħna, fil-ġenituri, ħutna, qrabatna. U dan mhux bl-intenzjoni li jien inkun iktar *fulfilled*, imma bl-intenzjoni li l-ieħor jew l-oħra, it-tfajla jew il-ġuvni, shabi jew qrabati, nagħmilhom iżjed kuntenti, irrispettivament minn x'jibqa' fija: ferħ jew dwejjaq, għeja jew saħħa, kuraġġ jew nuqqas ta' tama. (par.5)

Dan kollu nistgħu niġbruh f'kelma waħda – l-imħabba. L-imħabba tghinna ninsew ftit lilna nfusna. Kemm verament aħna, bħala żgħażaġh, qegħdin inħobbu lil ta' madwarna? Ejjew inżidu xi ftit id-doża ta' l-imħabba f'dak kollu li nagħmlu u hekk il-komunitajiet tagħna, il-ħbiberiji tagħna, il-familji tagħna, il-ħajja tagħna, ikunu verament melħ ta' l-art u dawl għad-dinja. (par.6)

(Addattament minn kitba ta' S. Spiteri li dehret f'*Il-ħabbar ta' Sant'Antnin* ta' Ġunju – Settembru 2006.)

**A. FEHIM IT-TEST**

(10 marki)

1. Għaliex fittex fl-internet l-awtur tas-silta?

\_\_\_\_\_ (marka)

2. X'gaghlu jaghlaq u jitlaq?

\_\_\_\_\_ (marka)

3. X'sab komuni fis-siti li daħal fihom?

\_\_\_\_\_ (marka)

4. Għaliex l-awtur jgħid li ż-żgħażaġħ egoisti?

\_\_\_\_\_ (marka)

5. X'jissuggerixxi li ż-żgħażaġħ ghandhom jagħmlu?

\_\_\_\_\_  
\_\_\_\_\_ (2 marki)

6. X'għandu jkun l-għan tal-koncentrazzjoni fuq haddieħor?

\_\_\_\_\_  
\_\_\_\_\_ (2 marki)

7. Taħseb li l-awtur tas-silta għandu fiduċja fl-għemil taż-żgħażaġħ? Xi jgaghlek taħseb hekk?

\_\_\_\_\_  
\_\_\_\_\_ (2 marki)

**B. GHARFIEN IL-LINGWA**

(20 marka)

**GRAMMATIKA U MORFOLOĠIJA**

1. Sib mis-silta:

(5 marki)

i. prepożizzjoni mqassra mill-ewwel paragrafu: \_\_\_\_\_

ii. verb irregolari mill-ewwel paragrafu: \_\_\_\_\_

iii. partiċella magħquda ma' l-artiklu mill-ewwel paragrafu: \_\_\_\_\_

iv. avverbju tal-kwantita` mit-tielet paragrafu: \_\_\_\_\_

v. prepożizzjoni bis-suffiss pronominali mit-tielet paragrafu: \_\_\_\_\_

2. Wieġeb kif mitlub/a: (3 marki)

i. *ninsa* hu verb (a) *shih* \_\_\_\_\_; (b) *trux* \_\_\_\_\_; (c) *dghajjef* \_\_\_\_\_.

ii. il-participju passiv femminil ta' *naghmlu* : \_\_\_\_\_

iii. verb tal-5 forma minn *hawditni* : \_\_\_\_\_

### LESSIKU / VOKABULARJU

3. Agħti kelma bl-istess tifsira flok: (3 marki)

i. *tfittxija* (*par.1*) : \_\_\_\_\_ ii. *assoċjat* (*par.1*) : \_\_\_\_\_

iii. *doża* (*par.6*) : \_\_\_\_\_

4. Sib il-kelma mis-silta li tfisser: (3 marki)

i. *qofol* (*par.4*) : \_\_\_\_\_ ii. *hena* (*par.4*) : \_\_\_\_\_

iii. *dawk li jiġu minna* (*par.5*) : \_\_\_\_\_

### ANALIŻI TESTWALI

5. *f'hakka t'ghajn* (*par.1*) tfisser:

(a) wara *ħafna* *żmien* \_\_; (b) *fl-iqsar* *żmien* *possibbli* \_\_; (c) wara *sieġha* \_\_. (marka)

6. *Jekk iċ-ċentru ta' ħajjitna jibqa' l-jien, allura nemmen li m'hux ser naslu.*

Liema kelma minn din is-sentenza turi *ċertezza*?: \_\_\_\_\_ (marka)

7. *Xi ftit jew wisq dawn is-siti kollha fihom xi ftit tal-verita`. Fi kliem ieħor kollha jirriflettu xi qagħda jew oħra fil-ħajja reali taż-żgħażaġħ.*

Liema sentenza ma tistax tgħaddi mingħajr l-oħra, l-ewwel jew it-tieni?

\_\_\_\_\_ (2 marki)

### SINTASSI

8. Ikteb din is-sentenza b'mod ieħor mingħajr ma tbiddel it-tifsira tagħha:

*Naghmlu x'naghmlu, sakemm iċ-ċentru ta' ħajjitna jibqa' l-jien, allura nemmen li m'ahna ser naslu qatt.*



**E. TIFTIX / TRAWWIM KULTURALI**

(8 marki)

Ikkummenta dwar **wiehed** mill-aspetti tal-proġett **L-Oqsma ta' I-Gherf tal-Kultura Maltija** li għamilt tiftix dwaru din is-sena. Ikteb madwar **40** kelma.

---

---

---

---

---

---

---

---

**F. LETTERATURA**

(30 marka)

**(i) L-ISQAQ / ANESTESIJA**

(10 marki)

Aghżel **wahda** minn **a** u **b**. Ikteb madwar **50** kelma:

a. **L-Isqaq** hu rumanz realistiku għax jurina kif "is-sinjuriya u l-faqar imxew id fid". Ikkummenta billi tagħti xi eżempji mir-rumanz.

**Jew**

b. Aktar milli komiku, il-qofol tad-dramm **Anestesija** hu traġiku. Ikkummenta billi tirreferi għal xi sitwazzjonijiet mid-dramm.

---

---

---

---

---

---

---

---

---

---

---

---

**(ii) QAWSALLA – REFERENZA GHALL-KUNTEST**

(10 marki)

Aqra sewwa din il-poeżija u wieġeb il-mistoqsijiet dwarha:

**Lullaby – Lil Yevgeny**

orqod fil-fond u oġhdos fil-mewġ tajjar

tal-ħolm trankwill

orqod ibni orqod

3

int titfagħni taħt giljottina ta' biża' ġdid  
u ttaqqalli msarni ħobla twegħir  
meta tharisli f'għajnejja  
minn fuq il-midbaħ tari ta' jiemek inħoss  
il-kundanna miktuba tikwi fuq ġbini  
għidli

tarani miftuħ berah jew magħluq u mtappan  
ħġieġa bit-trab tarani sħun jew biered  
jew muntanja silġ

10

tissemma' 'l-vixxi ta' qalbi kamra tal-gass  
jew minfah pulmuni jħabbtu n-nifs li rrid  
inrejqek bih jew mod ieħor

15

orqod fil-fond u oġhdos fil-mewġ tajjar ...

izda għada

meta x-xemx titwerriclek f'ballun maħruq  
tfittixx il-kenn taħt dawn l-arkati fragli kustilji  
mghawġin hnejjiet tal-ġelu rħis

20

li fuqhom bnejt

il-koppli kumplessi ta' ħajti biċ-ċnagen  
tal-kompromess

ibni

taranix ġgant għax ġgant m'iniex

25

u jekk xi darba l-ass idur imiss lilek

għad tifhem li jien u int m'aħniex wieħed

ukoll jekk demmi demmek w għadmi għadmek

ukoll jekk noħolmok imdawwar bin-narċis tal-wied

nindiehex nitfixkel maġenbek

30

orqod fil-fond u oġhdos fil-mewġ tajjar

tal-ħolm trankwill

orqod ibni orqod

u issa

se nitfi l-bozza biex ma nilmaħx

35

is-sentenza li jilmaw għajnejk.

*Mario Azzopardi*

1. Lil min qiegħed jindirizza l-poeta?

\_\_\_\_\_ (marka)

2. Sib metafora mill-ewwel strofa:

\_\_\_\_\_ (marka)

3. Sib personifikazzjoni minn versi 17 sa 20:

\_\_\_\_\_ (marka)

4. Il-poezija hi miktuba bla punteggjatura u b'versi ta' tul differenti. Għaliex?

\_\_\_\_\_  
\_\_\_\_\_ (2 marki)

5. Għaliex din il-poezija tqiegħdet fit-taqsima *Ir-Rispett fil-Familja* ? (5 marki)

\_\_\_\_\_  
\_\_\_\_\_  
\_\_\_\_\_  
\_\_\_\_\_  
\_\_\_\_\_

**(iii) QAWSALLA : KOMPONIMENT LETTERARJU** (10 marki)

Aghżel **wahda** minn **a** u **b**. Ikteb madwar **150** kelma fuq karta separata:

a. Il-kittieb Malti jwegġa' meta jara l-istat attwali ta' l-ambjent ta' madwarna. Ikteb dwar il-protesta kontra l-qirda ta' l-ambjent kif tidher f'xi kitbiet li nsibu fit-taqsima *Il-Protesta*.

**Jew**

b. Fit-taqsima *Ir-Rispett fil-Familja* niltaqgħu ma' relazzjonijiet li jservu ta' eżempju għalina lkoll. Aghmel referenza għal xi wħud mill-kitbiet f'din l-istess taqsima.

**Ġ. KOMPONIMENT** (20 marka)

Aghżel **wiehed** u ikteb madwar **350** kelma fuq karta separata:

1. Kull qalb trid oħra.
2. Dakinhar vera ħadt gost nagħti daqqa t'id ...
3. Iż-żgħożija – l-isbaħ jew l-ikrah żmien?
4. Il-girien.
5. Kemm nieħu gost nisserfja fl-internet!
6. Fil-jum tal-festa tar-raħal/belt fejn noqgħod.